

برہان دہلی

۳۷۱

بہار نجد | قدیم زمانے میں سرزمین نجد عرب کا بہار آفریں اور حسن خیز خطہ رہا ہے، یہیں قیس عامری کا وجود بیان کیا جاتا ہے جو مجنوں، لیلیٰ کے لقب سے آج تک عربی، فارسی اور اردو کی محبوب ترین شخصیت سمجھا جاتا ہے اور اسی نے ان زبانوں میں نجد کے نام کو روشن کر رکھا ہے۔ اسی سرزمین میں سے ایک دفعہ ایک بادیفین شاعر بہار کے ایام میں اپنے دوستوں کے ساتھ سوار ہو کے گزر رہا تھا کہ اس "جنت ارضی" کی عطریں بہاؤں نے اس کو سرمست بنا کر بے اختیار یہ اشعار اس کی زبان سے برآمد کر دیئے

تمتع من شمیم عرار نجد فما بعد العیشیت مع عراس
الایا حبذا لنعجات نجد دریا روضۃ بعد القطار

یعنی مے دوست تو سرزمین نجد کی خوشبودار گھاس "عرار" سے جلد لطف اندوز ہو گیا کہ بعد از شب عرار کی یہ خوشبو نہیں ریگی (کیونکہ ہم وہاں سے کوچ کر جائیں گے) نجد کی ہوا کے خوشگوار چوٹے پر ایسی نشاط انگیز ہوتے ہیں، خصوصاً بارش کے بعد گلشن نجد کی عطریں ہر اہایت لطف دیتی ہیں۔

آگے چل کر یہی شاعر کہتا ہے کہ جس وقت ہمارا قبیلہ نجد میں فروکش ہوتا ہے تو ہمارے خاندان کی رہائش اس لطف کو دوبا لا کر دیتی ہے۔ اس وقت ہمیں زمانے کی بالکل شکایت نہیں ہوتی عیش و عشرت کی غریباں اس قدر جلد گزر جاتی ہیں کہ ہمیں کسی جینے کے نہ نصف کا پتہ چلتا ہے اور نہ آخری دنوں کا کیفیت ابرو بالوں | مشہور شاعر امر القیس اپنے مشہور قصیدہ "معلقہ" کے آخری حصہ میں مناظر بہار کا نقشہ کھینچتے ہوئے ابرو بالوں کی کیفیت یوں بیان کرتا ہے۔

”مے دوست! تم بھلی کو دیکھ رہے ہو۔ اس کی چمک ابرا کو وہ آسمان میں ایسی معلوم ہوتی ہے

کہ جیسے دونوں ہاتھوں کی چمک سے حرکت پیدا ہو رہی ہو اسے بھلی کی چمک کہئے یا یوں سمجھئے

کہ وہ راہب کے چراغ ہیں جنہیں تیل ڈال کر اس نے اور روشن کر دیا ہو۔

اس قسم کی تشبیہ علامہ اقبال مرحوم نے مسلمانوں کے ایمان کا مل کے بارے میں استعمال

کی ہے جس سے اس کی مزید وضاحت ہو جاتی ہے وہ فرماتے ہیں۔
گماں آباد ہستی میں یقین مرد مسلمان کا بیا باں کی شب تاریک میں قدیل رہانی
آگے چل کر امر القیس کہتا ہے:-

”آسمان اور بجلی کو دیکھ کر یہ معلوم ہوتا ہے کہ ابرائیں سمت قطن تک چھایا ہوا ہے اور
بائیں طرف ستار اور ہنڈیل تک اس کی وسعت ہے۔ اتنے میں یہ امر موضع کتیفہ کے
ارد گرد بانی برسانے لگا۔ بارش کے آغاز میں ایسا معلوم ہوتا تھا جیسے ایک بزرگ آدمی
دھاری دار کپڑے پہن بٹھا ہو۔ اس کے بعد صحرائے غیط میں بارش نے اپنا مال و متاع
پھینک دیا (جس سے پھل، پھول نکل آئے) اور درگاہ پر پھل پھول اور برگ و گیاہ سے یہ
وادی ایسی معلوم ہوتی تھی کہ ایک مینی سوداگر بھاری بھاری گھڑیاں لا کر آیا ہے اور اس
نے نہایت خوبصورت پوشاکیں اس وادی میں پھیلا رکھی ہیں۔ وادی کے مکا پر نرے اس
صبح ایسے مست اور نہ خود تھے کہ گویا انھیں تیز شراب پلائی گئی ہے۔“

طرفدار لبید | امر القیس کے بعد طرف ذہن العبد عرب کا جو نامرگ شاعر بھی چھائی ہوئی گھٹا کا بید
دلدادہ تھا۔ اس نے نوجوانوں کی تین مسرت انگیز خصال میں اس کو بھی شمار کیا ہے۔ وہ کہتا ہے۔
ونقصیر یوم الدجن والدجن معجب بھکنہ تحت الطرف المتحد
”یعنی خوشگوار آبرو دوزخ کو ایک نازک اندام اور خوش اخلاق پری پیکر کی صحبت میں
ایک وسیع خیمہ کے اندر گزار دیا جائے۔“

”سبعہ معلقہ“ کے شاعروں میں سے ”لبید بن ربیعہ العامری“ مشہور شاعر تھے جنھیں مسلمان
ہونے کا شرف بھی حاصل ہوا تھا وہ بھی ”سبعہ معلقہ“ کی مشہور نظم کے آغاز میں دیا یہ محبوب کے آثار
اور نشانات کے محو ہونے پر نوہ کرتے ہوئے یوں رقمطراز ہیں۔

برہان دہلی

۳۷۳

”ان مقامات اور آثارِ شکستہ کو موسم بہار کی خوشگوار عمدہ اور ملکی بارش نے میراب کیا تھا جس میں بجلی کی کڑک کی آسیرش تھی۔ ان مقامات پر صبح و شام اور شب و تواتر بارشیں برتی رہی تھیں اور بڑے زور کی گرج بھی تھی۔“

اسلامی دور میں جب عربی شاعری نے ترقی کی تو عربی زبان میں اس وقت کے بلند اور نازک تجلیات سے ایک عجیب قسم کی لطافت، پُک و سلاست پیدا ہو گئی اور چونکہ عربی زبان کو عراق، ایران، ترکستان، شام اور مصر میں بھی فروغ حاصل ہو گیا تھا اور عربی النسل نوجوان ایسے علاقوں میں آباد ہو گئے تھے جہاں قدرت کی فیاضی نے بہشت کا منوہ پیش کر رکھا تھا اس وجہ سے خلافتِ بنی امیہ اور خلافتِ عباسیہ میں عربی زبان کی زرمیہ بہاریہ اور عاشقانہ شاعری کو بہت عروج حاصل ہوا اور اس دور کی شاعری میں ایران کی بہار آفریں شاعری کی تمام خصوصیات بدرجہ اتم آگئیں۔ لہذا ہم تمام تفصیلات کو نظر انداز کرتے ہوئے عربی زبان کی ان تین نظموں کا خلاصہ پیش کرتے ہیں جو دورِ متوسط میں خاص موسم بہار پر لکھی گئی ہیں اور جس میں بہار کی سحر کاریوں کو نہایت عمدہ پیرائے میں بیان کیا گیا ہے۔ مگر افسوس ہے کہ قوم کی بدزدنی کی وجہ سے ہم محض ان کا ترجمہ پیش کر رہے ہیں جس اہل خوبی کا اندازہ پورے طریقے سے نہیں کیا جاسکتا۔

بریع الزماں ہمدانی | عربی ادب کی مشہور کتاب ”مقاماتِ بریعی“ کے مصنف بریع الزماں ہمدانی نے جو عربی شروغ نظم دونوں میں یہ چٹوٹی رکھتا ہے موسم بہار کا نقشہ اپنی نظم میں اسی طرح کھینچا ہے۔

”موسم بہار پوری رونق کے ساتھ ہم پر نمودار ہو گیا ہے۔ دیکھو زمین اور آسمان کیسے دلکش دکھائی دیتے ہیں۔ موسم بہار کی آب و ہوا اور دلکشی سے خاکِ مشکِ عنبر بن گئی ہے۔ پانی صندل اور کافور کی طرح صاف اور خوشبودار ہے۔ اس موسم میں پرندے مطربِ دلنوازی مانند گیت گارہے ہیں۔ موسم بہار کے چھینٹے جب گلاب کے پھول پر پڑتے ہیں تو وہ اپنی

خوشبو سے ہمارے دماغ کو معطر کرتا ہے۔ موسم نے کیا ہی اچھا ہمارے لئے سامان

تفریح مہیا کر دیا ہے اور بناظر قدرت کے دلدادگان کے لئے یہ عجیب منظر ہے۔

مقرب الوحش | مشہور شاعر ”مقرب الوحش“ اپنی بہارِ نظم کی ابتدا اس طرح کرتا ہے۔

”آسمان میں ابرگراں ہے اور وہ قطراتِ شبنم کے آنسو سے کام لے رہا ہے باغوں میں

پھول مسکراتے ہوئے ایسے معلوم ہوتے ہیں جیسے فرشِ پُر زربعد چمک رہا ہو یہ خداوندِ تعالیٰ

ہی کے کام ہیں جو اپنی صنعتِ کاری میں لاشافی اور یکتا ہے۔ باغیچوں میں گلِ لالہ اور گلِ آس

اپنی بہار دکھا رہے ہیں اور پندرہ خدا کی عورتوں میں، پانی کبھی اچھل رہا ہے اور

کبھی مسلسل بتاتا ہے۔ لہذا ہم چل رہی ہے جس کی وجہ سے درختِ رقص کر رہے ہیں گلاب

اور یاسمین کے پھول ابھی بندھے کہ یکایک غنچے ٹگفتے ہو گئے۔ گلِ نسرتی تسمِ کناں ہے

اور اس نے چین کو تازہ خوشبو سے ہکا دیا ہے۔ گلِ اقحوان اپنی تلوار اور ڈھال کے ساتھ

شمشیر بے نیام کی طرح دکھائی دے رہا ہے۔ تشنہ لبِ نرگس، ہجرانِ نصیب غلیگن

عاشق کے مثل ہے جو گم کردہ راہ ہو۔ یہ چنستان ایک جامع مسجد کی مانند ہے جس

میں پھولوں کے تختے فرش کا کام دے رہے ہیں۔ اور تہج کی قندیلیں اس میں آویزاں

ہیں۔ پرنڈے اس چین میں شاخوں کے منبروں پر خطبہ پڑھ رہے ہیں (چچا رہے ہیں)

اور ہزار احمد و ثناء کے گیت گارہے ہیں۔

ابو الحسن زریں | قافیہ ابو الحسن زریں موسمِ بہار کی رنگینوں کو اس طرح بیان کرتا ہے۔

”موسمِ بہار نے شگفتگی اور تروتازگی کا لباس پہن لیا ہے۔ دیوانی کے بعد اب زریں سرسبز

ہو گئی اور خشک سالی کے بعد یہ سرسبزینِ نعمتِ الہی کا منظر بن گئی ہے اور ایسا معلوم

ہو رہا ہے کہ یہ زمین پڑھ لپے کے بعد از سر نو جوان ہو گئی ہے اس کی حالت زار پر

برہان دہلی

۳۷۵

ترس کھا کر بادلوں نے اپنی آنکھوں سے گریہ وزاری شروع کر دی تھی (برسنے لگے تھے) مگر مجھے ان بھولوں پر تعجب ہوتا ہے کہ وہ گریہ بار سے کیسے شگفتہ ہو گئے ہیں اور اس کی ترش روئی (گرجنے اور کڑے کی آواز) سے وہ کیوں خوش ہیں۔ دراصل بھولوں کی شگفتگی اس طرح سے ہوئی کہ بادل ان کی بلند زمینوں پر برسے اور تازہ آفتاب نے انھیں پیدا کیا۔

کیا تم بھولوں کو نہیں دیکھتے ہو کہ ہر ایک بھول (کثرت کی وجہ سے) ایک دوسرے پر سوار ہے تا آنکہ وہ ایک دوسرے کی شاخیں معلوم ہوتی ہیں۔ پھر نہ ان کی شاخوں پر بیٹھے ہوئے طرح طرح کے نفعی الاپ رہے ہیں۔ جب وہ پیچھاتے ہیں تو شاخیں جھوٹے لگتی ہیں گویا کہ وہ ان نمنوں سے مسود ہو کر قصب کر رہی ہیں۔

بیان نظموں کا نمونہ ہے جو خاص طور پر موسم بہار پر تحریر کی گئی ہیں ورنہ بہار کا تذکرہ ان کی عشیقہ شاعری اور فارسی کے قصائد کی طرح عربی قصائد کی تشبیہ میں بھی پایا جاتا ہے اور اس کا اثر ان کے کلام پر اس قدر ہے کہ بہار کے لوازم بھول اور بھولوں کی تعریف اور ان کے بارے میں نادر اور لطیف تشبیہوں سے نازک خیال شعرائے عرب کا کلام بھرا پڑا ہے اور محبوبہ کے سراپا کی تعریف میں اس قسم کی نادر و پاکیزہ تشبیہیں ان کے کلام میں پائی جاتی ہیں کہ بے اختیار ان کی تحیل آرائی کی داد دینی پڑتی ہے۔ اس قسم کے اشعار کا نمونہ ہم شمالی افریقہ اور جزیرہ کسلی کے مشہور شاعر اور نقاد ابن رشیق کے کلام سے پیش کریں گے۔

ابن رشیق اور بہار | ابن رشیق نے شعر کی ماہیت اور تنقید شعر پر کتاب العمدہ کے نام سے عربی میں ایک زبردست کتاب لکھی ہے۔ چنانچہ حقیقت شعر سے متعلق اس کے نتائج افکار کو اہل یورپ نے بھی تسلیم کیا ہے اور اس کے خیالات کی داد دی ہے مگر انوس ہے کہ جزیرہ مقلیہ کے

اس بے مثل شاعر کا کلام مکمل حالت میں موجود نہیں ہے تاہم جو مختصر مجموعہ اس کا دستیاب ہونا ہر اس سے پتہ چلتا ہے کہ بلوغ و بہار پھل اور پھولوں کی توصیف میں ابنِ رشیق نے اپنی لطیف قوتِ متخیلہ کی مدد سے نہایت نادر اور عمدہ تشبیہیں سپردِ قلم کی ہیں جن کی مثالیں مغربی ادب میں بھی بہت کم ملتی ہیں۔ شاعر موصوفِ انار کے ایک گنجان بارغ کی توصیف میں اس طرح رقمطراز ہے۔

”میں نے بارغ میں کیا اچھے مناظر دیکھے (باغوں میں درخت اس قدر تھے) کہ درختوں کی شاخوں نے مشرق کے آفتاب کو چھپا رکھا تھا۔ انار کے پھلوں کے جوڑے ایسے نظر آتے تھے کہ گویا کہ وہ مضبوط طلائی قندیلیں ہیں۔“

ایک خوبصورت لڑکے کے ہاتھ میں سیب دیکھ کر شاعر موصوفِ یوں تحلیل آ رہا ہے :-
”شامی سیب سرگین چشم والے آہو (لڑکے) کے ہاتھ میں ہے اُس کے سیب کی سرخی شرم آور رخسار کی سرخی سے مثالی ہے“

موسم بہار میں بنفشہ کی روئیدگی کو دیکھ کر شاعر پکارا اٹھتا ہے۔

”بنفشہ ایسے وقت میں نمودار ہوا ہے کہ جب نہ موسم گرم رہا ہے اور نہ سردی کی شدت ہے جب ہم اس کے قریب آئے تو وہ لاہر دی لباس پہنے ہوئے تھا۔“

گلِ لالہ کو ابنِ رشیق کی قوتِ متخیلہ اس طرح پیش کرتی ہے۔

”میں نے گلِ لالہ کی سرخی کو ملاحظہ کیا جس کے ارد گرد سیاہی کی آمیزش تھی یہ

سرخ بھول اس سیاہی کی آمیزش کے ساتھ ایسا نظر آتا ہے جیسے کہ بچے کے ہونٹوں پر دھناتی لگ گئی ہو۔“

ابو کے ہونٹوں اور اس میں بجلی کے چمکنے کی شاعرانہ توجیہ صرف ایک شعر میں اس طرح بیان کی ہے۔

خلیلی اهل للهن مقلد عاشق ام النار فی احشاء اھوی لا تدری

برہان ہٹی

۳۷۷

یعنی لے میرے دوستو! کیا بادل عاشق کی آنکھ ہے؟ (جو ہر وقت ابر کی طرح آنسو بہاتی ہے اور غم آلود ہے) یا اس کے اندر آگ ہے جس کی آسے خبر نہیں (رگروہ بجلی کی شکل میں اس کے اندر موجود ہے)۔

شاعر موصوف تارنگی کے درختوں کی تصویر اس طرح کھینچتا ہے۔

• تارنگی کے درختوں کا رویان انگریز منظر دیکھ کر ہم مہیوت رہ گئے جبکہ ان کی شاخیں جھکی ہوئی تھیں اور شاخوں پر تارنگیاں لگی ہوئی ایسی معلوم ہوتی تھیں کہ زربعد کے آسمان پر عشیق کے تارے درخشندہ ہیں۔

ابن المعتز کا انداز بیان | تارنگیوں کے رنگوں کی تشبیہ و توجیہ کے سلسلے میں مشہور عباسی شہزادہ عبداللہ بن المعتز نے (جس کے شاعرانہ کارناموں کا تذکرہ ہم کسی گذشتہ اشاعت میں کر چکے ہیں) اس سے بہتر نغیل آرائی کی ہے۔ ابن المعتز کہتا ہے۔

کأنما التارنج لم تابدت صفرة ته في حمرة كاللهيب
وَجَنَّةٌ معشوق راي عاشقاً فاصفر ثم احمر خوف الرقيب
یعنی تارنگی ایسے موقع پر جبکہ اس کی سرخی میں زردی شعلہ کی طرح نمودار ہو جاتی ہے
اس محبوب کے رخسار کی مانند ہے جو عاشق کو دیکھ کر زقیب کے ڈر سے زرد ہو جاتا
ہے اور اس کے بعد وہی رخسار سرخی مائل ہو جاتا ہے۔

ایک ہی چیز میں زردی اور سرخی کی شاعرانہ توجیہ کو اس نوجوان شاعر نے نہایت بے مثل انداز میں بیان کیا ہے۔ تارنگی کے بارے میں اسی شاعر عباسی کی دوسری نادر تشبیہ ملاحظہ ہو۔

وکأنما التارنج في اغصانه من خالص الذهب الذي لم يخلط
کرہٗ رماها الصوبجان الى الهوا فتعلقت في جوه لم تسقط

جون ۲۰۲۰ء

۳۷۸

یعنی شاخوں پر نازنگیاں خالص سونے کی گیندیں معلوم ہوتی ہیں جنہیں گیند کے بدلے لاپرواہی سے بھینکے یا ہولودہ وہیں خلا میں ٹنگ کر رکھ گئی ہوں اور وہاں سے نہیں گرتیں۔
کیا مغربی شاعروں کا آرٹ اس سے بہتر تخیل پیش کر سکتا ہے؟
ابن رشیق کی زبان سے خیام کا فلسفہ مسرت بھی سن لیجئے جو موسم بہار میں ہر نوجوان کے دل میں موجزن ہوتا ہے۔

”لے دوست صبح سویرے ہی خوشیوں سے لطف اندوز ہو جاؤ اور مسرت انگیز گھوڑے پر سوار ہو کر جلد پہنچو اس ی پیشتر کچاشت کا آفتاب صبح برسنے والے بادلوں کو جذب کر لے“
آخر میں مناسب معلوم ہوتا ہے کہ ہم ابن رشیق کے رفیق باصفا ابن شرف قیروانی کے دو شعر پیش کر دیں جو اس نے ہانسری کی تعریف میں لکھے ہیں۔ ابن شرف کہتا ہے۔
”خدا اس زمین کو سیراب کرے جہاں تیرے چوب کی پیداوار ہے جس کی وجہ سے شاخیں اور درخت بھی پاکیزہ ہو گئے ہیں، جب اس ہانسری کی چوب سرسبز تھی تو اس وقت ماس پر ٹھیکر پیور خوش نوا گیت گاتے تھے مگر جب یہ چوب خشک بن گئی تو اس پر حسیان نازک اندام ترنم ریز ہیں۔“

عربی نثر میں بہار یہ مضامین | عربی شعرا اور ادیب مغربی اور فارسی شعرا سے کم مناظر قدرت کے دلدادہ نہ تھے وہ موسم بہار میں محو گلگشت چمن رہتے تھے اور کھلی فضا میں ان قدرتی نظاروں سے لطف اندوز ہوتا ان کا خاص شیوہ تھا ایسے موقع پر ان کے شاعرانہ تخیل کو جو چیز اپنی طرف مائل کر لیتی تھی اس پر بے ساختہ ان کی زبان سے اشعار موزوں ہو جاتے تھے اور مختلف شعرا وادبا موازنہ اور محاکمہ کے طور پر ایسے موضوع پر طبع آزمائی کرتے تھے۔ اس قسم کا ایک واقعہ شاعر مذکور ابن رشیق کے بارے میں کتب ادب میں مذکور ہے کہ شاعر موصوف اپنے ہم عصر شاعروں کے ساتھ شہر سے باہر

برہان دہلی

۳۷۹

کھلی فضا میں محو گلگشت چمن رہا اور ابر آلودوں میں گل لالہ کے بلوغ میں نازک اور لطیف اشعار سے مختلف شعرا طبع آفاقی کرتے رہے۔ ہم اس بزم سخن کو طوالت کے خوف سے نظر انداز کرتے ہیں۔

اسی قسم کا ایک اور واقعہ اور موسم بہار میں شاعروں کی سیر و تفریح کا حال مشہور عربی شاعر کا ابو القاسم الکھریری نے اپنی مشہور کتاب "مقامات حریری" کے چوبیسویں مقالہ "قطیعیہ" میں نہایت دلکش انداز میں بیان کیا ہے صاحب موصوف فرضی راوی حارث بن ہمام کی زبانی رقمطراز ہیں۔

"موسم بہار میں مجھے بغداد کے مشہور معروف محلہ "قطیعیہ الرزیح" میں چند ایسے نوجوانوں کے ساتھ رہنے کا اتفاق ہوا جن کے چہرے موسم بہار سے زیادہ شاداب اور خنداں تھے ان کے اخلاق گلہائے بہار سے زیادہ شگفتہ تھے اور ان کی گفتگو بہار کی نسیم سحری سے زیادہ شیریں تھی چنانچہ میں نے ان کے فیضِ صحبت سے وہ لطف اٹھایا جس نے رنگین لہو حسن افراد بہار کو بھی ہمت کر دیا اور چنگ وریاب کے غنم سے زیادہ ہمیں محفوظ کیا۔ ہم نے بیانِ رفاقت کو اس قدر مستحکم کر رکھا تھا کہ ہر ایک کو اس بات سے منع کر رکھا تھا کہ وہ تنہا کسی چیز سے لطف اندوز ہو خواہ وہ کتنی ہی معمولی کیوں نہ ہو۔

چنانچہ ایک دن جبکہ گھاٹا چارہ ہی تھی اور دن نہایت ہی خوشگوار تھا اور فضا ایسی سست کر دینے والی تھی کہ بہار کی گھٹائیں شرابِ صبحی پی لینے پر مجبور کرتی تھی ہم نے کسی سبزہ زار کی طرف گلگشت کرنے کا ارادہ کیا تاکہ ہم پُر فضا چمنوں کو جنتِ نگاہ بنائیں اور اپنے دل و دماغ کو ابر و باراں کے نظاروں سے تروتازہ کریں۔ لہذا ہم سب احباب نے جو سال کے بارہ ماہ کی تعداد پر مشتمل تھے اور شاہ حیرہ جلیلہ اللابرش کے ہمنشینوں کی طرح مودت و اخلاص میں کامل۔۔۔ ہلک ایسے چمنستان کی طرف رخ کیا چوہانی خوبی میں لاجواب تھا اور گلہائے رنگ رنگ سے مزین تھا اور اس سیر میں شرابِ رغوانی

بھی ہمارے ساتھ تھی۔ حسین ساقی اور ایسے مطرب دلتواز بھی ہمراہ تھے جن کے نغمے
”فردوسِ گوش“ کا حکم رکھتے تھے۔“

عربی نثر کا یہ نمونہ ”مشتے نمونہ از خروارے“ کے طور پر پیش کیا گیا ہے ورنہ اگر ان بہارِ
مناظر اور مضامین کا ترجمہ کیا جائے جو عربی ادب کی کتابوں میں موجود ہیں اور جن پر عربی ادیبوں
نے اپنی تمام فصاحت و بلاغت صرف کی ہے تو اس کے لئے یقیناً ایک طویل دفتر درکار ہوگا لہذا
وقت کی کمی اور طوالت کے خوف سے اسی پر اکتفا کیا جاتا ہے۔

یہ ملحوظ خاطر رہے کہ ہم نے دیرِ دوستانہ قدیم عربی ادب سے مثالیں پیش کی ہیں کیونکہ
جدید عربی ادب تو مغربی ادب کی پیروی میں ہر قسم کے بہاریہ مضامین اور قدرتی مناظر کشی سے
مالا مال ہے صرف قدیم عربی پر ناواقفیت کی بنا پر مغربی اور مشرقی نقادوں کی طرف سے بار بار
یہ اعتراضات کئے جاتے ہیں کہ وہ بہاریہ مضامین اور مناظر قدرت کی صحیح عکاسی سے خالی ہے اس لئے
ہماری یہ ابتدائی کوشش صرف اس لئے ہے کہ ہم ان اعتراضات کو رفع کریں۔ ایسا ہے کہ ہماری یہ
خاصہ فرسائی دیگر اہل قلم کو اس طرف متوجہ کرے گی کہ وہ زیادہ تفصیل اور وضاحت کے ساتھ اس موضوع
پر اپنے خیالات کا اظہار فرمائیں۔

غبارِ خاطر

مولانا آزاد کے علمی اور ادبی خطوط کا دلکش اور عبرتِ بیزحمبہ۔ یہ خطوط موصوف نے قلعہ احمد نگر کی قید کے
زمانہ میں اپنے علمی محبوب خاص نواب صمدیار جنگ مولانا حبیب الرحمن خاں شروانی کے نام لکھے تھے جو
رہائی کے بعد مکتوب الیہ کے حوالے کئے گئے اس مجموعے کے متعلق اتنا کہہ دینا کافی ہے کہ یہ مولانا ابوالکلام جیسے

مجمع فضل و کمال کی تالیفات میں اپنے رنگ { مکتبہ بریلان دہلی قزول باغ
کی بے مثال تراوشِ قلم ہے قیمت چار روپے }